



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

புதின்கிழமை 16-07-2025

திருக்குறள் தேசிய நூல் ஆகட்டும்!

கவிப்பேரரசு வைரமுத்து எழுதிய 'வள்ளுவர் மறை வைரமுத்து உரை' என்ற நூலை வெளியிட்டு உரையாற்றிய மாண்புமிகு முதலமைச்சர் அவர்கள், திருக்குறளை தேசிய நூலாக ஆக்கும் முயற்சியைத் தீவிரப்படுத்த வேண்டும் என்று சொல்லி இருக்கிறார்கள். இதனை முன்னெடுக்கும் அமைப்பு ஒன்றை தலைநகர் டெல்லியில் அமைக்க வேண்டும் என்றும் சொல்லி இருக்கிறார்கள்.

தலைநகர் சென்னையில் வள்ளுவருக்கு கோட்டமும், அலைநகரம் குமரியில் அய்யன் திருவள்ளுவருக்கு 133 அடியில் சிலையும் அமைத்தவர் முத்தமிழறிஞர் கலைஞர். அவர் வழியில் திருக்குறள் கருத்துகளை முன்னெடுத்துப் பரப்பும் பணியில் இன்றைய முதலமைச்சர் அவர்களும் இறங்கி இருக்கிறார்கள். குமரியில் வள்ளுவர் சிலை வைக்கப்பட்டு கால் நூற்றாண்டு ஆகிறது. அதன் வெள்ளிவிழாவை மிகச் சிறப்பாக நடத்தினார் முதலமைச்சர் அவர்கள். அ.தி.மு.க. ஆட்சியாளர்களால் கவனிப்பாற்றும் போன சென்னை வள்ளுவர் கோட்டத்தை ரூ.80 கோடி மதிப்பீட்டில் புதுப்பித்தார் முதலமைச்சர் அவர்கள்.

டிசம்பர் மாதம் கடைசி வாரம் 'குறள் வாரம்' என்று அறிவித்துள்ளது இன்றைய அரசு. இளைய சமுதாயம், மாணவர் மத்தியில் குறளைக் கொண்டு சேர்க்கும் வகையில் முற்றோதல் போட்டிகளை நடத்தி வருகிறது அரசு. திருக்குறள் மாணவர் மாநாட்டை அரசு நடத்தி வருகிறது. இதன் தொடர்ச்சியாகத் தான், 'திருக்குறளை தேசிய நூலாக ஆக்க வேண்டும்' என்ற முன்னெடுப்பை முதலமைச்சர் அவர்கள் தொடங்கி இருக்கிறார்கள். திராவிட முன்னேற்றக் கழகத்தின் தேர்தல் அறிக்கையில் இருக்கும் முக்கியமான வாக்குறுதிகளில் இதுவும் ஒன்று.

"திருக்குறள் என்பது தமிழனுடைய தமிழ்ப் பண்பாட்டின் அடிப்படையில் பிறந்து உலகமெல்லாம் ஏற்றுக் கொள்ளத்தக்கதாக விளங்குகிறது" என்று இனமானப் பேராசிரியர் அவர்கள் சொன்னார்கள். எழுதப்பட்ட மொழி தமிழாக இருந்தாலும் எழுதப்பட்ட கருத்துகள் உலகுக்கு பொதுவானவை ஆகும். இத்தகைய பொதுமைத் தன்மை வேறு எந்த மொழி நூலுக்கும் இல்லை.

தமிழில் எழுதப்பட்டதாக இருந்தாலும் தமிழ் என்ற சொல் குறளில் இல்லை. திருவள்ளுவர் தமிழ்நாட்டைச் சேர்ந்தவராக இருந்தாலும், இந்த நிலப்பரப்பை குறிப்பிடவில்லை. அறம், பொருள், இன்பம் ஆகிய மூன்றை மட்டுமே நீதியாகச் சொன்னார். இம்மூன்றும் நமக்கு மட்டும் அல்ல, உலகம் முழுமைக்கும் பொதுவான நீதியாகும்.

இறைவன் என்று சொல்லப்படுவதும், குறிப்பிடத்தக்க ஏதோ ஒரு மதத்தைச் சேர்ந்த இறைவன் அல்ல. சில குணங்களைத் தான் வள்ளுவர் அவ்வாறு குறிப்பிடுகிறார். திருவள்ளுவர் கடவுளை ஏற்றுக் கொண்டாரா, இல்லையா? முன்வினையை ஏற்றுக் கொண்டாரா இல்லையா? என்பது தான் தமிழ்நாட்டில் காலம் காலமாக நடந்து வரும் விவாதம் ஆகும். கடவுள் வாழ்த்தை 'வழிபாடு' என்று தலைப்பிட்டார் தலைவர் கலைஞர். ஊழ் என்பதை இயற்கை என்று தலைப்பிட்டார் தலைவர் கலைஞர். இதன் வெளியீட்டு விழாவுக்கு தலைவரால் அழைக்கப்பட்டவர் ஆன்மீகத்திலும் அழுத்தமான பற்றுக் கொண்ட அ.ச.ஞானசம்பந்தன் அவர்கள். இந்த இரண்டு சொல்லையும் அவர் ஏற்றுக் கொண்டு பேசிய பிறகு தான் கலைஞர் அவர்களுக்கு வரியும் நம்பும் ஏற்பட்டது. கவிப்பேரரசு வைரமுத்து அவர்கள், 'அறிவு வணக்கம்' என்று சொல்லி இருக்கிறார். ஊழ் என்பதை, 'கூழ்நிலை' என்கிறார். இத்தகைய உலகப் பொதுமைப் பண்பு கொண்டது தான் திருக்குறள்.

ஆதிபகவன் முதற்றே உலகு, நீரின்றி அமையாது உலகு, வகை தெரிவான் கடடே உலகு, பெருமை உடைத்து உலகு, சுழன்றும் ஏர் பின்னது உலகு என்று ஈராயிரம் ஆண்டுகளுக்கு முன்பே உலகத்தை அடிப்படையாக வைத்து எழுதினார் வள்ளுவர். அவர் வேர் பிடித்து, காலூன்றி நின்ற இடம் தமிழ்நாடாக இருந்தாலும் அவரது பார்வை உலகப் பார்வை ஆகும். உலகு தொழில் நடப்பானது, 'குளோபல் வில்லேஜ்' ஆக்கிவிட்டது என்று இன்று நாம் சொல்லி வருகிறோம். ஆனால் ஈராயிரம் ஆண்டு களுக்கு முன்பே, ஒரு தமிழன் தனது சிந்தனையால் 'உலகம் நமது' என்ற பரந்த பார்வையைச் சிந்தனையால் செலுத்தி இருக்கிறார்.

வள்ளுவ மனிதன், உலக மனிதனுக்குச் சொன்ன அறநூலை, இந்திய அரசு போற்ற வேண்டும். உரிய மதிப்பு தர வேண்டும். இதனைச் செய்ய வேண்டியது நமது கடமை என்பதைத்தான் மாண்புமிகு முதலமைச்சர் அவர்களின் அறிவிப்பு அனைவர்க்கும் உணர்த்துகிறது.

'உலகளாவிய மனிதனின் ஒரு பாடகர்' என்று வள்ளுவரைச் சொன்னார் ஜி.யு.போப். 'உலகில் உள்ள பொருள்கள் எல்லாம் மாறுகின்றன, மறைகின்றன. ஆனால் திருவள்ளுவரின் புகழ் மாறவுமில்லை, மறையவுமில்லை' என்றும் அவர் சொன்னார். 'உலகச் சிந்தனையை உள்ளடக்கிய தொகுப்பு' என்று திருக்குறளைச் சொன்னார் ஆல்பர்ட் சுவைட்சர். 'இன்னா செய்யாகை' அதிகாரத்தை தனது கழநிகளில் மேற்கோள் காட்டினார் லியோ டால்ஸ்டாய்.

வள்ளாடஷா, புலால் மறுப்பு குறளை வியந்து எழுதி இருக்கிறார். 'சாதி, சமய, இன வேறுபாடுகளைக் கருத்தில் கொள்ளாமல் மனித இனம் முழுமைக்கும் பொருந்தக்கூடிய சிந்தனைகளைச் சொல்லி இருக்கிறார் வள்ளுவர்' என்று 1848 ஆம் ஆண்டு பிரெஞ்சு நாட்டு அறிஞர் எம்.ஏரியல் சொல்லி இருக்கிறார். அறிவுக்கு முக்கியத்துவம் தருவதை இங்கர்சால் போற்றி இருக்கிறார். 'அனைத்து உலகத்துக்கும் கலங்கரை விளக்கம் இது' என்றார் வீரமாமுனிவர்.

16 ஆம் நூற்றாண்டைச் சேர்ந்த போர்ச்சுக்கீசிய பாதிரியார் ஜோமா டிவினா கோந்தே என்பவர் திருக்குறளைப் புகழ்ந்து இலங்கையில் பேசி இருக்கிறார். வீரமாமுனிவர் முதன் முதலில் 1730 ஆம் ஆண்டு திருக்குறளை லத்தீன் மொழியில் மொழிபெயர்த்தார். 1747 ஆம் ஆண்டு பிரெஞ்சு மொழியில் திருக்குறள் திரட்டு வந்துவிட்டது. திருக்குறள் பாடல் கள் சில ஆங்கிலத்தில் 1794 ஆம் ஆண்டு சிறுநூலாக வெளியாகி இருக்கிறது. எனவே திருக்குறள் இந்த உலகிற்கு 300 ஆண்டு களுக்கு முன்பே தெரிந்துவிட்டது. இந்த அடிப்படையில்தான் முதலமைச்சர் அவர்களின் கோரிக்கை வலிமை பெறுகிறது.

'உலகில் எங்கு போனாலும் திருக்குறளை மேற்கோள் காட்டிப் பேசுகிறார் பிரதமர் மோடி' என்று சொல்லப்படுகிறது. இது உண்மையானால், திருக்குறளை தேசிய நூலாக ஆக்க வேண்டும். அறிவிப்புச் செய்ய வேண்டும்.




முதலமைச்சர் மு.க.ஸ்டாலின் அவர்கள் நேற்று (15.7.2025) கடலூர் மாவட்டம், சிதம்பரம் அரசு மகளிர் மேல்நிலைப் பள்ளியில், பெருந்தலைவர் காமராசர் அவர்களின் 123வது பிறந்தநாளையொட்டி, அவரது திருவுருவப் படத்திற்கு மலர்தூவி மரியாதை செலுத்தினார். இந்நிகழ்வில், அமைச்சர்கள் கே.என்.நேரு, எ.வ.வேலு, எம்.ஆர்.கே.பன்னீர்செல்வம், மு.பெ.சாமிநாதன், சி.வி.கணேசன், நாடாளுமன்ற உறுப்பினர்கள் தொல்.திருமாவளவன், து.ரவிக்குமார், டாக்டர். எம்.கே.விஷ்ணு பிரசாத், சட்டமன்ற உறுப்பினர்கள் கு.செல்வப்பெருந்தகை, சிந்தனைச்செல்வன், தி.வேல்முருகன், சபா.ராஜேந்திரன், தமிழ்நாடு காங்கிரஸ் கமிட்டியின் முன்னாள் மாநிலத் தலைவர் கே.எஸ்.அழகிரி, தலைமைச் செயலாளர் நா.முருகானந்தம், தமிழ் வளர்ச்சி மற்றும் செய்தித்துறை செயலாளர் வே.ராஜாராமன், செய்தி மக்கள் தொடர்புத் துறை இயக்குநர் மரு. இரா.வைத்திநாதன், கடலூர் மாவட்ட ஆட்சித் தலைவர் சிபி ஆதித்யா செந்தில்குமார், உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்துகொண்டனர்.

கல்விக் கண் திறந்த

பெருந்தலைவர் காமராசருக்குப் புகழ் வணக்கம்!

முதல்வர் மு.க.ஸ்டாலின் சமூக வலை தளப் பதிவு!

சென்னை, ஜூலை 16 - பெருந்தலைவர் காமராசர் அவர்களின் பிறந்த தினத்தை யொட்டி முதலமைச்சர் மு.க.ஸ்டாலின் அவர்கள், தமது சமூக வலை தளப் பக்கத்தில், 'கல்விக் கண் திறந்த பெருந்தலைவர் காமராசர் அவர்களுக்குப் புகழ் வணக்கம்' என்று பதிவிட்டுள்ளார்.



பெருந்தலைவர் காமராசர் யொட்டி முதலமைச்சர் அவர்களின் பிறந்த நாளை மு.க.ஸ்டாலின் அவர்கள்

வெளியிட்டுள்ள சமூக வலை தளப் பதிவு வருமாறு:-

அன்று பள்ளிகளில் இடத்து மதிய உணவல்ல; நூற்றாண்டுக் கல்விக் கனவுக்கான அடித்தளம்!

நல்லவேளை, "பள்ளியில் கல்விதான் கொடுக்க வேண்டும்; சோறு போட அது என்ன ஹோட்டலா?" என்று

அதிமேதாவியாய்ப் பேசும் அறிவுக்கொழுந்துகள் இல்லை அன்று. அதனால்தான், எத்தனை நன்மை தமிழ்நாட்டிற்கு இன்று!

கல்விக் கண் திறந்த பெருந்தலைவர் காமராசருக்குப் புகழ் வணக்கம்! இவ்வாறு முதல்வர் மு.க.ஸ்டாலின் அவர்கள் பதிவிட்டுள்ளார்.



கடலூர் மற்றும் மயிலாடுதுறை மாவட்டங்களில் நடைபெறும் பல்வேறு அரசு நிகழ்ச்சிகளில் கலந்து கொள்வதற்காக இரயில் மார்க்கமாக சிதம்பரம் வந்தடைந்த முதலமைச்சர் மு.க.ஸ்டாலின் அவர்களுக்கு நேற்று முன்தினம் (14.7.2025) பெருந்திரளான பொதுமக்கள் உற்சாக வரவேற்பு அளித்தனர்.

அரைவேக்காடு எதிர்க்கட்சித் தலைவருக்கும் - 'படிக்காதே' எனத் தடுக்கும் காவிக் கூட்டத்துக்கும் - கோவையில்

தமிழ்நாட்டு மாணவர்களின் உணர்வை பதிலாகச் சொல்லி இருக்கிறது தி.மு.க. மாணவரணி!

முதல்வர் மு.க.ஸ்டாலின் சமூக வலைதளப் பதிவு!

சென்னை, ஜூலை 16 - கோயில்களில் நிதியைக் கொண்டு கல்லூரி திறப்பதா என்ற எதிர்க்கட்சித் தலைவர் எடப்பாடி பழனிச்சாமியைக் கண்டித்து கோவையில் தி.மு.க. மாணவரணி சார்பில் பல்லாயிரவர் பங்கேற்ற ஆர்ப்பாட்டம் நேற்று முன்தினம் நடைபெற்றது.

இந்த ஆர்ப்பாட்டம் குறித்து "காவியா - கல்வியா?" என்ற தலைப்பில் கழகத் தலைவர் - முதல்வர் மு.க.ஸ்டாலின் அவர்களின் சமூக வலைதளப் பதிவு வருமாறு:-

"காவியா கல்வியா? படி படி என்கிற திராவிடத்தில் கிளைவிட்டு விட்டு, படிக்காதே எனத் தடுக்கும் காவிக் கூட்டத்துக்குக் கால் அழுக்கும் துரோகிகளின் பேச்சுக்கு, தமிழ் நாட்டு மாணவர்களின் உணர்வைக் கோவையில் பதிலாகச் சொல்லியிருக்கிறது தி.மு.க. மாணவர் அணி.

அரைவேக்காட்டு எதிர்க்கட்சித் தலைவருக்கு அறநிலையத்துறை சட்டமும் தெரியவில்லை, கடந்த கால அ.தி.மு.க. ஆட்சிகளிலும்

கோயில் நிர்வாகங்கள் கல்வி நிறுவனங்களை நடத்தியதும் தெரியவில்லை. ஆனால், தமிழ்நாட்டு மாணவர்கள் கல்வி பெறுவதற்கு எதிராகவோ, அதனைக் கொச்சைப்படுத்தியோ பேசினால் ஓரணியில்

தமிழ்நாடு உங்களை ஓட ஓட விரட்டும், எங்கள் Dravidian Stock கூட்டம்" இவ்வாறு முதல்வர் மு.க.ஸ்டாலின் அவர்கள் தமது சமூக வலைதளப் பதிவில் குறிப்பிட்டுள்ளார்.



தூத்துக்குடி மாவட்டம், ஏரல் அருகேயுள்ள அதிசயபுரத்தில் நடைபெற்ற பாதிரியார் ரவீந்திரன் அவர்களின் இறை மனிதப் பணியில் 25 ஆண்டுகள் நிறைவு பெற்றதை தொடர்ந்து நடைபெற்ற வெள்ளி விழாவில், கழகத் துணைப் பொதுச் செயலாளர் - கனிலொழி கருணாநிதி எம்.பி. பங்கேற்று உரையாற்றினார். உடன் மீனவளம், மீனவர் நலன் மற்றும் கால்நடை பராமரிப்புத்துறை அமைச்சரும், தூத்துக்குடி தெற்கு மாவட்டச் செயலாளருமான அனிதா இராதாகிருஷ்ணன், தூத்துக்குடி மாநகராட்சி மேயர் ஜெகன் பெரியசாமி, மாநில வர்த்தகர் அணி இணைச் செயலாளர் எஸ்.ஆர்.எஸ். உமரி சங்கர், மாவட்ட இளைஞரணி அமைப்பாளர் ராமஜெயம், ஸ்ரீவைகுண்டம் ஒன்றியச் செயலாளர் எஸ்.ஆர்.கோட்டாளம், ஏரல் வார்டுச் செயலாளர் மணிவண்ணன், மாவட்டப் பிரதிநிதி தியாகராஜன் மற்றும் பலர் கலந்து கொண்டனர்.